

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
આઠમું સત્ર
સોમવાર, તા. ૨૪મી ફેબ્રુઆરી, ૨૦૨૬
પહેલી બેઠક

માનનીય ઉપાધ્યક્ષશ્રી પૂર્ણિમ મોદી અધ્યક્ષસ્થાને
સભાગૃહ સવારના ૯-૦૦ વાગ્યે મળ્યું.

૧. પૂરક માગણીઓ પર ચર્ચા અને મતદાન (પહેલો દિવસ)

પૂરક માગણીઓ રજૂ કરવાના તબક્કે માનનીય નાણામંત્રીશ્રી કનુભાઈ દેસાઈએ સન ૨૦૨૫-૨૬ના વર્ષ માટેની પૂરક માગણીઓની વિચારણા કરવા માટે સંવિધાનના અનુચ્છેદ ૨૦૩(૩) ની સાથે વાંચતા અનુચ્છેદ ૨૦૫ અન્વયેની માનનીય રાજ્યપાલશ્રીએ વિધાનસભાને કરેલી ભલામણ વાંચી સંભળાવી.

ત્યારબાદ માનનીય નાણામંત્રીશ્રી કનુભાઈ દેસાઈએ કુદરતી આફતો અંગે રાહતને લગતી સેવા અંગેની મહેસૂલ વિભાગની મહેસૂલ ખર્ચ માટેની પૂરક માગણી ક્રમાંક-૭૯, માર્ગ અને પુલને લગતી સેવા અંગેની માર્ગ અને મકાન વિભાગની મૂડી ખર્ચ માટેની પૂરક માગણી ક્રમાંક-૮૬, કૃષિ સેવાને લગતી કૃષિ, ખેડૂત કલ્યાણ અને સહકાર વિભાગની મહેસૂલ ખર્ચ માટેની પૂરક માગણી ક્રમાંક-૨, તબીબી અને જાહેર આરોગ્યને લગતી સેવા અંગેની આરોગ્ય અને પરિવાર કલ્યાણ વિભાગની મહેસૂલ અને મૂડી ખર્ચ માટેની માગણી ક્રમાંક-૩૯, તથા પાણી પુરવઠાને લગતી સેવા અંગેની નર્મદા, જળસંપત્તિ, પાણી પુરવઠા અને કલ્પસર વિભાગની મહેસૂલ ખર્ચ માટેની માગણી ક્રમાંક-૬૭ રજૂ કરી.

પૂરક માગણીઓ જેમ જેમ રજૂ થતી ગઈ તેમ તેમ પૂરક માગણી ક્રમાંક-૭૯ ઉપરની કાપ દરખાસ્ત ક્રમાંક-૧ અને ૪, પૂરક માગણી ક્રમાંક-૨ ઉપરની કાપ દરખાસ્ત ક્રમાંક- ૧૧ અને ૧૨, પૂરક માગણી ક્રમાંક-૩૯ ઉપરની કાપ દરખાસ્ત ક્રમાંક-૧૫ અને ૧૬ તથા પૂરક માગણી ક્રમાંક-૬૭ ઉપરની કાપ દરખાસ્ત ક્રમાંક-૧૮, ૧૯ અને ૨૧ સંબંધિત સભ્યશ્રીઓએ રજૂ કરી.

પૂરક માગણીઓ ઉપરની ચર્ચા શરૂ થવાના તબક્કે અધ્યક્ષસ્થાનેથી માનનીય ઉપાધ્યક્ષશ્રીએ પૂરક માગણીઓ પરની ચર્ચાની મર્યાદા અંગે ગૃહને માર્ગદર્શન આપ્યું.

ત્યારબાદ રજૂ થયેલી પૂરક માગણીઓ તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|---------------------------|-------------------------------|
| (૧) શ્રી મુળુભાઈ બેરા | (૮) શ્રી મુળુભાઈ પટેલ |
| (૨) શ્રી અમૃતજી ઠાકોર | (૯) શ્રી ચૈતન્ય દેસાઈ |
| (૩) શ્રી મુકેશભાઈ પટેલ | (૧૦) શ્રી શૈલેષ પરમાર |
| (૪) શ્રી ભીખાભાઈ બારૈયા | (૧૧) શ્રી કલ્પેશભાઈ પરમાર |
| (૫) શ્રી કેશુભાઈ પટેલ | (૧૨) શ્રી દુર્લભજીભાઈ દેથરીયા |
| (૬) શ્રી લર્વીંગજી સોલંકી | (૧૩) શ્રી ચૈતરભાઈ વસાવા |
| (૭) શ્રી રમેશભાઈ મિસ્ત્રી | |

(વિરામ સવારના ૧૧-૦૦ થી ૧૧-૩૦)

૨. ઉપાધ્યક્ષશ્રીની ટકોર.

સભાગૃહની કાર્યવાહીના જીવંત પ્રસારણનું મોબાઈલ ફોનમાં રેકોર્ડ કરી સોશિયલ મીડિયા ઉપર કિલર્પીંગ મૂકવાના પ્રતિબંધ અંગે અધ્યક્ષસ્થાનેથી માનનીય ઉપાધ્યક્ષશ્રીએ સર્વે સભ્યશ્રીઓને તેના પાલન અંગે ટકોર કરી.

૩. પૂરક માગણીઓ પર ચર્ચા અને મતદાન (પહેલો દિવસ) (ક્રમશઃ)

ત્યારબાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|--------------------------------|----------------------------|
| (૧૪) શ્રી કીરિટસિંહ ડાભી | (૧૮) શ્રી ચૈતન્યસિંહ ઝાલા |
| (૧૫) શ્રી ગૌતમભાઈ ચૌહાણ | (૧૯) શ્રી સંદીપ દેસાઈ |
| (૧૬) શ્રી રાજેન્દ્રકુમાર ચાવડા | (૨૦) શ્રી દિવ્યેશભાઈ અકબરી |
| (૧૭) શ્રી અનિકેત ઠાકર | |

ત્યારબાદ ચર્ચાનો જવાબ માનનીય નાણામંત્રીશ્રી કનુભાઈ દેસાઈએ આપ્યો.

ત્યારબાદ પૂરક માગણી નંબર-૭૯ ઉપર રજૂ થયેલી કાપ દરખાસ્ત ક્રમાંક-૧ અને ૪, તથા પૂરક માગણી નંબર-૨ ઉપર રજૂ થયેલી કાપ દરખાસ્ત ક્રમાંક-૧૧ અને ૧૨ સભાગૃહની અનુમતિથી પરત ખેંચી લેવામાં આવી.

ત્યારબાદ બાકી રહેતી કાપ દરખાસ્તો મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ પૂરક માગણી ક્રમાંક-૭૯ અને ૨ મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

ત્યારબાદ પૂરક માગણી ક્રમાંક-૮૬, ૩૯ અને ૬૭ મત ઉપર મૂકવામાં આવી અને તેનો સ્વીકાર કરવામાં આવ્યો.

**સભાગૃહ, બીજી બેઠક માટે બપોરના ૨-૩૦ વાગ્યે
ફરી મળવા માટે બપોરના ૧-૧૨ વાગ્યે મુલતવી રહ્યું.**

બીજી બેઠક

માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને

સભાગૃહ બપોરના ૨-૩૦ વાગ્યે ફરી મળ્યું.

૧. પ્રશ્નોત્તરી

સોમવાર, તા રજમી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫, ૬, ૭, ૮ અને ૯ના મૌખિક જવાબો આપવામાં આવ્યા.

સમયના અભાવે ન પૂછાયેલા પ્રશ્નો અગ્રતાક્રમ-૧૦થી ૫૬ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૩-૩૦ કલાકે પૂરો થયો.

૨. પોઈન્ટ ઓફ ઓર્ડર

ગૃહમાં સાચી માહિતી આપવા તેમજ સોશિયલ મીડિયામાં નિવેદન આપવા અંગે.

પૂરક માગણી પરની ચર્ચા (પહેલો દિવસ)માં ભાગ લેતી વખતે સભ્યશ્રી ચૈતરભાઈ વસાવા દ્વારા જંગલ વિસ્તારમાં ફોરેસ્ટ કન્ઝર્વેશન એક્ટ હેઠળ મંજૂરીના પ્રશ્નો તેમજ કોન્ટ્રાક્ટરોનાં વાહનોની જમી અંગેનો ઉલ્લેખ કરતાં વન અને પર્યાવરણ મંત્રીશ્રી અર્જુનભાઈ મોઢવાડીયાએ સદરહુ મુદ્દે સત્યથી વેગળી માહિતી આપીને ગૃહને ગેરમાર્ગે દોરેલ હોવાથી પોઈન્ટ ઓફ ઓર્ડરનો મુદ્દો ઉઠાવી માનનીય અધ્યક્ષશ્રી પાસે માર્ગદર્શન માગ્યું.

સદરહુ મુદ્દે સભ્યશ્રી ચૈતરભાઈ વસાવાએ ખુલાસાત્મક નિવેદન આપ્યું.

જ્યારે ગૃહમાં માહિતી આપતા હોઈએ ત્યારે પ્રજાના જવાબદાર પ્રતિનિધિ તરીકે માહિતી રજૂ કરતાં પહેલાં તેની છેલ્લી પરિસ્થિતિ ચકાસીને માહિતી રજૂ કરવા માનનીય અધ્યક્ષશ્રીએ સભ્યશ્રી ચૈતરભાઈ વસાવાને જણાવ્યું તથા ગૃહમાં ન ચર્ચાયેલી બાબતો સોશિયલ મીડિયામાં તેમજ પ્રિન્ટ મીડિયામાં મૂકીને ઈરાદાપૂર્વક રજૂ ન કરવા અને ભવિષ્યમાં આ બાબતે તકેદારી રાખવા સર્વે સભ્યશ્રીઓને માનનીય અધ્યક્ષશ્રીએ તાકીદ કરી.

૩. પૂરક માગણીઓ પર ચર્ચા અને મતદાન (બીજો અને છેલ્લો દિવસ)

માનનીય નાણામંત્રીશ્રી કનુભાઈ ટેસાઈએ ઉદ્યોગને લગતી સેવા અંગેની ઉદ્યોગ અને ખાણ વિભાગની મહેસૂલ અને મૂડી ખર્ચ માટેની પૂરક માગણી ક્રમાંક-૪૯, યુવક, સેવા અને સાંસ્કૃતિક પ્રવૃત્તિઓને લગતી સેવા અંગેની રમત ગમત, યુવા અને સાંસ્કૃતિક પ્રવૃત્તિઓના વિભાગની મહેસૂલ અને મૂડી ખર્ચ માટેની પૂરક માગણી ક્રમાંક-૯૮, સમૂહ વિકાસ સેવાને લગતી પંચાયત, ગ્રામ ગૃહ નિર્માણ અને ગ્રામ વિકાસ વિભાગની મહેસૂલ અને મૂડી ખર્ચ માટેની પૂરક માગણી ક્રમાંક-૭૦, શહેરી વિકાસને લગતી સેવા અંગેની શહેરી વિકાસ અને શહેરી ગૃહ નિર્માણ વિભાગની મહેસૂલ અને મૂડી ખર્ચ માટેની માગણી ક્રમાંક-૧૦૨, તથા મહિલા અને બાળ વિકાસ વિભાગને લગતું અન્ય ખર્ચ સેવાને લગતી મહિલા અને બાળ વિકાસ વિભાગની મહેસૂલ અને મૂડી ખર્ચ માટેની માગણી ક્રમાંક-૧૦૬ રજૂ કરી.

પૂરક માગણીઓ જેમ જેમ રજૂ થતી ગઈ તેમ તેમ પૂરક માગણી ક્રમાંક-૪૯ ઉપરની કાપ દરખાસ્ત ક્રમાંક-૧, ૨, ૩ અને ૪, પૂરક માગણી ક્રમાંક-૯૮ ઉપરની કાપ દરખાસ્ત ક્રમાંક-૫, ૬ અને ૭, પૂરક માગણી ક્રમાંક-૭૦ ઉપરની કાપ દરખાસ્ત ક્રમાંક-૮, ૯, ૧૦ અને ૧૧, પૂરક માગણી ક્રમાંક-૧૦૨ ઉપરની કાપ દરખાસ્ત ક્રમાંક- ૧૩ અને ૧૪ તથા પૂરક માગણી ક્રમાંક-૧૦૬ ઉપરની કાપ દરખાસ્ત ક્રમાંક-૧૫, ૧૬ અને ૧૭ સંબંધિત સભ્યશ્રીઓએ રજૂ કરી.

માનનીય અધ્યક્ષશ્રીએ વિધાનસભાના નિયમોના નિયમ-૨૩૪(૪) અન્વયે ગિલોટીન અંગેની જાહેરાત કરી અને ગિલોટીન માટેનો સમય સાંજના ૬-૦૦ વાગ્યાનો ઠરાવવામાં આવ્યો.

ત્યારબાદ રજૂ થયેલી પૂરક માગણીઓ તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રીમતી ભાનુબેન બાબરીયા

(૩) શ્રી રમણલાલ વોરા

(૨) ડૉ.કિરીટકુમાર પટેલ (કોંગ્રેસ પક્ષના દંડકશ્રી)

(૪) શ્રી કનૈયાલાલ કિશોરી

(વિરામ બપોરના ૪-૨૯ થી ૫-૦૦)

વિરામ બાદ નીચેના સભ્યશ્રીઓએ ચર્ચામાં ભાગ લીધો.

(પ) શ્રી માનસિંહ ચૌહાણ

(૮) શ્રી વિપુલકુમાર પટેલ

(૬) શ્રી અરવિંદભાઈ પટેલ

(૯) શ્રી જયંતિભાઈ પટેલ

(૭) શ્રી હેમંતભાઈ આહીર

ત્યારબાદ રજૂ થયેલ કાપ દરખાસ્તો ક્રમાંક-૧, ૨, ૩, ૪, ૫, ૬, ૭, ૮, ૯, ૧૦, ૧૧, ૧૩, ૧૪, ૧૫, ૧૬ અને ૧૭ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ પૂરક માગણી ક્રમાંક-૪૯, ૯૮, ૭૦, ૧૦૨ અને ૧૦૬ મત ઉપર મૂકવામાં આવી અને તેનો સ્વીકાર કરવામાં આવ્યો.

૪. ગિલોટીન થયેલી માગણીઓ.

ત્યારબાદ માનનીય નાણાં મંત્રીશ્રી કનુભાઈ દેસાઈએ સન ૨૦૨૫-૨૦૨૬ના વર્ષના અનુદાનો માટેની પૂરક માગણી ક્રમાંક-૪, ૫, ૭, ૯, ૧૦, ૧૬, ૧૭, ૧૯, ૨૩, ૨૬, ૨૮, ૩૦, ૩૧, ૩૩, ૩૪, ૩૫, ૪૦, ૪૧, ૪૩, ૪૬, ૪૮, ૫૦, ૫૨, ૫૪, ૫૫, ૫૭, ૬૮, ૭૧, ૭૨, ૭૭, ૭૮, ૮૪, ૮૮, ૯૦, ૯૨, ૯૩, ૯૪, ૯૫, ૯૬, ૧૦૧, ૧૦૩, ૧૦૪, અને ૧૦૭ રજૂ કરી જે મત માટે મૂકવામાં આવી અને તેનો સ્વીકાર કરવામાં આવ્યો.

ત્યારબાદ માનનીય ઉપાધ્યક્ષશ્રીએ રાજ્ય વિધાન મંડળને લગતી માગણી ક્રમાંક-૩૭ રજૂ કરી, જે મત માટે મૂકવામાં આવી અને તેનો સર્વાનુમતે સ્વીકાર કરવામાં આવ્યો.

સભાગૃહ, બુધવાર તા. ૨૫મી ફેબ્રુઆરી, ૨૦૨૬ના રોજ બપોરના ૧૨-૦૦ વાગ્યે

ફરી મળવા માટે સાંજના ૫-૫૫ વાગ્યે મુલતવી રહ્યું.

ગુજરાત વિધાનસભા સચિવાલય,

ગાંધીનગર.

તા. ૨૪મી ફેબ્રુઆરી, ૨૦૨૬

ચેતન પંડ્યા

સચિવ,

ગુજરાત વિધાનસભા.

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
આઠમું સત્ર
બુધવાર, તા. ૨૫મી ફેબ્રુઆરી, ૨૦૨૬
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને
સભાગૃહ બપોરના ૧૨-૦૦ વાગ્યે મળ્યું.

૧. પ્રશ્નોત્તરી

બુધવાર, તા. ૨૫મી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની ચાદીમાંના પ્રશ્નો અગ્રતાક્રમ ૧, ૨, ૩, ૪, ૫, ૬, ૮, ૯ અને ૧૦ના મૌખિક જવાબો આપવામાં આવ્યા.
 ગેરહાજર સભ્યશ્રીનો પ્રશ્ન અગ્રતાક્રમ-૭ને અતારાંકિત ગણવામાં આવ્યો.
 સમયના અભાવે પૂછી ન શકાયેલા પ્રશ્નો અગ્રતાક્રમ-૧૧થી ૮૩ને અતારાંકિત ગણવામાં આવ્યા.
 પ્રશ્નોત્તરીનો સમય બપોરના ૧-૦૦ કલાકે પૂરો થયો.

૨. માનનીય અધ્યક્ષશ્રીની જાહેરાત

પ્રાકૃતિક કૃષિ વિશેના પરિસંવાદના નિમંત્રણ અંગે

શુક્રવાર તા.૨૭મી ફેબ્રુઆરી, ૨૦૨૬ના રોજ સવારે ૧૦-૦૦ કલાકે વિધાનસભા ગૃહમાં પ્રાકૃતિક કૃષિ વિશે એક પરિસંવાદનું આયોજન કરેલ હોઈ, જેમાં મહામહિમ રાજ્યપાલશ્રી આચાર્ય દેવપ્રત હાજર રહેવાના હોઈ સર્વે સભ્યશ્રીઓને નિમંત્રણ આપવા અંગેની માનનીય અધ્યક્ષશ્રીએ જાહેરાત કરી.

૩. અંદાજપત્ર પર સામાન્ય ચર્ચા (પહેલો દિવસ)

તા. ૧૮મી ફેબ્રુઆરી, ૨૦૨૬ના રોજ સભાગૃહમાં રજૂ થયેલા સન ૨૦૨૬-૨૭ના અંદાજપત્ર પરની સામાન્ય ચર્ચા શરૂ થાય તે પહેલા માનનીય અધ્યક્ષશ્રીએ અંદાજપત્ર પરની સામાન્ય ચર્ચાના અવકાશ અંગે ગૃહને માર્ગદર્શન આપ્યું.
 ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|--|-----------------------------------|
| (૧) શ્રી કુબેરભાઈ ડીંગોર | (૪) શ્રી રાઘવજીભાઈ પટેલ |
| (૨) શ્રી વિનોદભાઈ મોરડીયા | (૫) શ્રી અરવિંદ રાણા |
| (૩) ડૉ.કિરીટકુમાર પટેલ(કોંગ્રેસ પક્ષના દંડકશ્રી) | (૬) શ્રી અમિત શાહ (પ્રવચન અધૂરું) |

(વિરામ બપોરના ૨-૩૦થી ૩-૦૦)

ત્યારબાદ સભ્યશ્રી અમિત શાહે તેમનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|-----------------------------|---|
| (૭) શ્રી અમૃતજી ઠાકોર | (૧૦) શ્રી હર્ષદકુમાર પટેલ |
| (૮) શ્રી ભગવાનજીભાઈ કરગટીયા | (૧૧) શ્રી લવિંગજી સોલંકી |
| (૯) શ્રી ઉમેશભાઈ મકવાણા | (૧૨) શ્રી ઋષિકેશ પટેલ (વૈદ્યાનિક અને સંસદીય બાબતોના મંત્રીશ્રી) (પ્રવચન અધૂરું) |

૪. સભાગૃહની બેઠકનો સમય લંબાવવા અંગે

માનનીય મુખ્ય દંડકશ્રી બાલકૃષ્ણ શુક્લે માનનીય મંત્રીશ્રી ઋષિકેશ પટેલનું અંદાજપત્ર પર સામાન્ય ચર્ચા પરનું પ્રવચન પૂરું ન થાય ત્યાં સુધી સભાગૃહની બેઠકનો સમય લંબાવવાનો પ્રસ્તાવ રજૂ કરતાં તેનો કોંગ્રેસ પક્ષના સભ્યશ્રી શૈલેષ પરમારે વિરોધ કરતાં, પ્રસ્તાવ મત પર મૂકવામાં આવ્યો અને બહુમતીથી મંજૂર કરવામાં આવ્યો.

ત્યારબાદ માનનીય અધ્યક્ષશ્રીએ સભાગૃહની બેઠકનો સમય લંબાવ્યો.

૫. અંદાજપત્ર પર સામાન્ય ચર્ચા (પહેલો દિવસ)(ક્રમશઃ)

ત્યારબાદ વૈદ્યાનિક અને સંસદીય બાબતોના માનનીય મંત્રીશ્રી ઋષિકેશ પટેલે તેમનું અધૂરું રહેલ પ્રવચન પૂર્ણ કર્યું.

૬. માનનીય અધ્યક્ષશ્રીની જાહેરાત

શુક્રવાર, તા.૨૭મી ફેબ્રુઆરી, ૨૦૨૬ના દિવસે સવારે ૧૦-૦૦ કલાકે વિધાનસભા ગૃહમાં પ્રાકૃતિક કૃષિ વિશે એક પરિસંવાદનું આયોજન કરેલ હોઈ, તે દિવસે માનનીય કૃષિ મંત્રીશ્રી જીતુભાઈ વાઘાણી તરફથી પ્રીતિ ભોજન અંગેની માનનીય અધ્યક્ષશ્રીએ જાહેરાત કરી.

**સભાગૃહ, ગુરુવાર, તા. ૨૬મી ફેબ્રુઆરી, ૨૦૨૬ના રોજ બપોરના ૧૨-૦૦ વાગ્યે
ફરી મળવા માટે સાંજના ૫-૦૫ વાગ્યે મુલતવી રહ્યું.**

ગુજરાત વિધાનસભા સચિવાલય,
ગાંધીનગર.
તા. ૨૫મી ફેબ્રુઆરી, ૨૦૨૫

ચેતન પંડ્યા
સચિવ,
ગુજરાત વિધાનસભા.